

समाहरणालय, दरभंगा

(जिला गोपनीय शाखा)

श्री बालामुरुगन डी0, भा0प्र0से0, जिलाधिकारी, दरभंगा द्वारा दिनांक 16.03.2016 को प्रखंड/अंचल कार्यालय, अलीनगर/मध्य विद्यालय पिरहौली का किये गये औचक निरीक्षण की टिप्पणी।

1. प्रखंड/अंचल कार्यालय, अलीनगर

- प्रखंड विकास पदाधिकारी द्वारा बताया गया कि सामाजिक सुरक्षा योजनान्तर्गत कुल 11700 लाभुकों के विरुद्ध 7486 लाभुकों का डाटा जिला को भेजा जा चुका है, जिसमें से लगभग 5000 की इंट्री हो चुकी है। उपरोक्त के अतिरिक्त प्रखंड स्तर पर लगभग 3000 लाभुकों का डाटा उपलब्ध है, जिसे जिला भेजने की कार्रवाई की जा रही है। उन्हें मार्च अन्त तक शत प्रतिशत डाटा जिला को भेजते हुए इसका इंट्री करवाने का निदेश दिया गया।
- इन्दिरा आवास योजना अन्तर्गत इस वर्ष 1571 लोगों को द्वितीय किस्त की राशि का भुगतान किया गया है। प्रखंड विकास पदाधिकारी को अगले 15 दिनों में 1000 लाभुकों को द्वितीय किस्त की राशि भुगतान करवाने का निदेश दिया गया।
- होली त्योहार के मददेनजर विधि व्यवस्था पर पूरी निगरानी रखने एवं असमाजिक तत्वों को चिन्हित करते हुए उनके विरुद्ध अधिक से अधिक संख्या में निरोधात्मक कार्रवाई करने का निदेश प्रखंड विकास पदाधिकारी, अलीनगर एवं अनुमंडल पदाधिकारी, बेनीपुर को दिया गया।
- थानाध्यक्ष द्वारा बताया गया कि डी0जे0 बजाने के मामले में एक प्राथमिकी दर्ज हुई है एवं उपकरण को जप्त किया गया है। उन्हें निदेश दिया गया कि आगामी त्योहार के दौरान डी0जे0 वालों पर कड़ी नजर रखें एवं नियमों का उल्लंघन करने वाले के विरुद्ध कड़ी कार्रवाई सुनिश्चित करें।
- थानाध्यक्ष को अवैध शराब का कारोबार करने वालों की सूची तैयार करने एवं उनके विरुद्ध कड़ी कार्रवाई करने का निदेश दिया गया।
- महुआ पेड़ों का सर्वेक्षण कर महुआ से अवैध शराब बनाने वालों पर त्वरित कार्रवाई करने का निदेश थानाध्यक्ष को दिया गया।
- अवैध रूप से गन्ना की पेराई कर गुड़ बनाने वालों के विरुद्ध भी कार्रवाई करने का निदेश थानाध्यक्ष को दिया गया।
- अलीनगर थाना के लिए जमीन के चयन को दो दिनों में अंतिम रूप देने का निदेश अंचलाधिकारी, अलीनगर एवं अनुमंडल पदाधिकारी, बेनीपुर को दिया गया।
- अंचलाधिकारी द्वारा बताया गया कि अन्दौली विद्यालय से अतिक्रमण हटाया जा चुका है, उन्हें मुख्य सड़कों के किनारे से अतिक्रमण हटवाने का निदेश दिया गया। उन्हें यह भी निदेशित किया गया कि स्थायी अतिक्रमणों को सर्वप्रथम खाली करावें उसके बाद अस्थायी अतिक्रमणों को हटवाना सुनिश्चित करें।
- डीजल अनुदान की राशि लाभुकों के खाता में अविलंब अंतरित करने का निदेश प्रखंड विकास पदाधिकारी को दिया गया।
- प्रखंड विकास पदाधिकारी द्वारा बताया गया कि स्वच्छ भारत अभियान के तहत 258 शौचालयों का भुगतान राशि के अभाव में लंबित है। कार्यपालक अभियंता, लोक स्वास्थ्य अभियंत्रण विभाग, दरभंगा प्रखंड विकास पदाधिकारी को शीघ्र राशि उपलब्ध कराना सुनिश्चित करें।

(अनुपालन: अनुमंडल पदाधिकारी, बेनीपुर/प्रखंड विकास पदाधिकारी/अंचलाधिकारी, अलीनगर/कार्यपालक अभियंता, लोक स्वास्थ्य अभियंत्रण विभाग, दरभंगा)

(2)

2. राजकीय उत्कर्मित मध्य विद्यालय पिरहौली, अलीनगर

- लगभग 12.45 बजे दिन में इस विद्यालय का निरीक्षण किया गया। निरीक्षण के समय बच्चे मध्याह्न भोजन खा रहे थे। मध्याह्न भोजन के रूप में खिचड़ी एवं चोखा बना था, जिसे चख कर देखा गया और इसमें नमक की मात्रा बहुत अधिक पायी गयी। खिचड़ी की गुणवत्ता भी अच्छी नहीं थी। प्रधानाध्यापक श्री गुलाम रब्बानी तथा रसोईयों को मध्याह्न भोजन की गुणवत्ता में सुधार करने का निदेश दिया गया।
- विद्यालय के चापाकल के आस-पास काफी गंदगी पायी गयी, जिसकी अविलंब सफाई करवाने का निदेश प्रधानाध्यापक को दिया गया।
- शिक्षकों की उपस्थिति पंजी का अवलोकन किया गया। इस विद्यालय में कुल 8 शिक्षक हैं, जिसमें से श्री मनोज कुमार प्रभाकर आज आकस्मिक अवकाश में बताए गए तथा दूसरे शिक्षक श्री संजय कुमार के संबंध में बताया गया कि वे श्यामपुर स्थित एक शिक्षकीय विद्यालय में प्रतिनियोजन पर हैं।
- छात्र उपस्थिति पंजी का अवलोकन किया गया, जिसके अनुसार वर्गवार नामांकन एवं उपस्थिति की स्थिति निम्न प्रकार है:-

वर्ग	नामांकन	उपस्थिति
I	53	31
II	67	42
III	65	27
IV	50	17
V	54	27
VI	62	28
VII	62	22
VIII	67	24
Total	480	218

- छात्र उपस्थिति पंजी के अवलोकन से स्पष्ट हुआ कि उपस्थित छात्रों के नाम के आगे बिन्दु मार्क कर रखा गया है, उनकी उपस्थिति अंकित नहीं की गयी है। यह प्रधानाध्यापक के गलत मंशा को प्रदर्शित करता है।
- विद्यालय में उपस्थित छात्र की संख्या की गिनती की गई, जिसके अनुसार वर्ग 1 में 31, वर्ग 2 में 33, वर्ग 3 एवं 4 को मिलाकर 30, वर्ग 5 एवं 6 को मिलाकर 22 तथा वर्ग 7 एवं 8 को मिलाकर 14 कुल 130 बच्चे विद्यालय में उपस्थित पाए गए। इस प्रकार पंजी में अंकित बिन्दु एवं विद्यालय में उपस्थित बच्चों की संख्या में भी काफी बड़ा अन्तर पाया गया।
- बच्चों का वर्गीकरण चार्ट तैयार कर रखा गया है, परन्तु इसे कार्यालय में चार्टबोर्ड पर प्रदर्शित नहीं किया गया है एवं वर्गीकरण के बी० एवं सी० श्रेणी के बच्चों के लिए अलग से विशेष वर्ग संचालन एवं उपस्थिति पंजी संधारण आदि की व्यवस्था नहीं की गयी है।
- विद्यालय में वजन मशीन उपलब्ध हैं लेकिन बच्चों के तौल की पंजी संधारित नहीं है।
- विद्यालय में उपलब्ध निरीक्षण पंजी का अवलोकन किया गया। इस विद्यालय का एक मात्र निरीक्षण दिनांक 14.12.2015 को सी०आर०सी०सी० के द्वारा किया गया है, जबकि प्रधानाध्यापक द्वारा बताया गया कि यह पंजी काफी पूर्व से संधारित है। पंजी पर पृष्ठ सत्यापन का प्रमाण-पत्र अंकित नहीं है। इससे स्पष्ट है कि विद्यालयों का नियमित निरीक्षण नहीं किया जा रहा है। जिला कार्यक्रम पदाधिकारी, सर्व शिक्षा अभियान, दरभंगा विद्यालयों का नियमित निरीक्षण सुनिश्चित करावें एवं निरीक्षी पदाधिकारियों को निरीक्षण पंजी में अपना मन्तव्य अंकित करते हुए हस्ताक्षर करने का निदेश निर्गत करें।

(3)

➤ जिला कार्यक्रम पदाधिकारी, सर्व शिक्षा अभियान, दरभंगा उपरोक्त बिन्दुओं पर प्रधानाध्यापक से स्पष्टीकरण प्राप्त कर अग्रेतर कार्रवाई सुनिश्चित करें।

(अनुपालन: जिला कार्यक्रम पदाधिकारी, सर्व शिक्षा अभियान, दरभंगा)

3. विद्युत

➤ ग्राम पिरहौली में ग्रामीणों द्वारा बताया गया कि उन्हें बिजली का बिल नहीं मिल रहा है। कार्यपालक अभियंता, ग्रामीण विद्युत आपूर्ति प्रमंडल, दरभंगा इस संबंध में अविलंब अग्रेतर कार्रवाई सुनिश्चित करें।

२०५

जिलाधिकारी,
दरभंगा।

ज्ञाप संख्या.../सी०, लहेरियासराय, दिनांक 17 मार्च, 2016.

प्रतिलिपि प्रखंड विकास पदाधिकारी/अंचलाधिकारी, अलीनगर को सूचनार्थ एवं आवश्यक कार्रवाई हेतु प्रेषित।

प्रतिलिपि प्रभारी आई०टी० प्रबन्धक, समाहरणालय, दरभंगा को सूचनार्थ एवं जिला के वेबसाईट पर अपलोड करने हेतु प्रेषित।

प्रतिलिपि अनुमंडल पदाधिकारी/भूमि सुधार उप समाहर्ता, बेनीपुर को सूचनार्थ एवं आवश्यक कार्रवाई हेतु प्रेषित।

प्रतिलिपि अपर समाहर्ता, दरभंगा/उप विकास आयुक्त, दरभंगा/कार्यपालक अभियंता, लोक स्वास्थ्य अभियंत्रण प्रमंडल/ग्रामीण विद्युत आपूर्ति प्रमंडल, दरभंगा/जिला कार्यक्रम पदाधिकारी, सर्व शिक्षा अभियान, बिहार शिक्षा परियोजना, दरभंगा को सूचनार्थ एवं आवश्यक कार्रवाई हेतु प्रेषित।

जिलाधिकारी,
दरभंगा।